

СОВЕТ ОТАРСКОГО
СЕЛЬСКОГО ПОСЕЛЕНИЯ
МАМАДЫШСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН

ул.Октябрьская, д.17, с. Отарка,
Мамадышский район,
Республика Татарстан, 422180



ТАТАРСТАН РЕСПУБЛИКАСЫ
МАМАДЫШ МУНИЦИПАЛЬ
РАЙОНЫ ОТАРКА АВЫЛ
ЖИРЛЕГЕ СОВЕТЫ

Октябрь ур., 17 нче йорт, Отарка авылы,
Мамадыш районы,
Татарстан Республикасы, 422180

тел.(факс): (85563) 4-05-07; e-mail: Otar.Mam@tatar.ru, www:mamadysh.tatarstan.ru

Решение
08 сентябрь 2020 ел

Карар
№1-63

«Мамадыш муниципаль районы» муниципаль берәмлегенәң жирле үзидарә органнары һәм «Отарка авыл жирлеге» муниципаль берәмлегенәң жирле үзидарә органнары арасында жирле әһәмияттәге мәсьәләләрне хәл итү вәкаләтләренәң бер өлешен тапшыру турында килешүләр төзү тәртибен раслау хакында

«Россия Федерациясендә жирле үзидарәне оештыруның гомуми принципнары турында» 2003 елның 6 октябрәндәге 131-ФЗ номерлы Федераль законның 15 статьясындагы 4 өлешә нигезендә Татарстан Республикасы Мамадыш муниципаль районының Отарка авыл жирлеге Советы карар кабул итте:

1. Татарстан Республикасы Мамадыш муниципаль районының «Отарка авыл жирлеге» муниципаль берәмлегенәң жирле үзидарә органнары һәм Татарстан Республикасы «Мамадыш муниципаль районы» муниципаль берәмлегенәң жирле үзидарә органнары арасында жирле әһәмияттәге мәсьәләләрне хәл итү вәкаләтләренәң бер өлешен тапшыру турында килешүләр төзү тәртибен 1 нче кушымта нигезендә расларга.

2. Әлеге карарны Татарстан Республикасы Мамадыш муниципаль районының «Интернет» мәгълүмат-телекоммуникация чөлтәрәндәге рәсми сайтында, Татарстан Республикасының хокукый мәгълүматның pravo.tatarstan.ru рәсми порталында урнаштырырга.

Татарстан Республикасы
Мамадыш муниципаль районы
Отарка авыл жирлеге
Башлыгы вазыйфаларын башкаручы



А.П.Куклев

Мамадыш муниципаль
районының Отарка авыл
жирлеге Советының 2020ел.
08.09. №1-63 карарына 1 нче
кушымта

Татарстан Республикасы Мамадыш муниципаль районының «Отарка авыл
жирлеге» муниципаль берәмлегенен жирле үзидарә органнары һәм Татарстан
Республикасы «Мамадыш муниципаль районы» муниципаль берәмлегенен
жирле үзидарә органнары арасында жирле әһәмияттәге мәсьәләләрне хәл итү
вәкаләтләренен бер өлешен тапшыру турында килешүләр төзү тәртибен

1. Татарстан Республикасы Мамадыш муниципаль районының
«Отарка авыл жирлеге» муниципаль берәмлегенен жирле үзидарә органнары
(алга таба - жирлек) һәм Татарстан Республикасы «Мамадыш муниципаль
районы» муниципаль берәмлегенен жирле үзидарә органнары (алга таба -
Район) арасында жирле әһәмияттәге мәсьәләләрне хәл итү вәкаләтләрен
тапшыру турында килешүләр төзү тәртибе «Россия Федерациясендә жирле
үзидарәне оештыруның гомуми принциплары турында» 2003 елның 6
октябрәндәге 131-ФЗ номерлы Федераль закон (алга таба - «Россия
Федерациясендә жирле үзидарә оештыруның гомуми принциплары турында»
Федераль закон) нигезендә эшләнгән.

2. Жирле үзидарә органнары Россия Федерациясе Бюджет кодексы
нигезендә Жирлек бюджетыннан бирелә торган бюджетара трансфертлар
хисабына жирле әһәмияттәге мәсьәләләрне хәл итү буенча үз вәкаләтләренен
бер өлешен гамәлгә ашыруны тапшыру турында Районның жирле үзидарә
органнары белән килешүләр төзүгә хокуклы.

Шул ук вакытта районның жирле үзидарә органнары жирлек
территориясендә авыл жирлегенен жирле әһәмияттәге мәсьәләләрне хәл итү
вәкаләтләрен «Россия Федерациясендә жирле үзидарә оештыруның гомуми
принциплары турында» Федераль закон, жирле әһәмияттәге мәсьәләләрне хәл
итү буенча районның жирле үзидарә органнарына аерым вәкаләтләр бирү
турындагы килешүләр нигезендә гамәлгә ашыра.

3. Жирле әһәмияттәге мәсьәләләрне хәл итү буенча вәкаләтләрнең бер өлешен жирлекләрнең һәм районның жирле үзидарә органнары тапшыра ала.

5. Авыл жирлеге башкарма комитеты үз инициативасы белән яисә районның жирле үзидарә органнары инициативасын карап, 30 көн эчендә жирле әһәмияттәге мәсьәләләрне хәл итү буенча аерым вәкаләтләрне тапшыру турында жирлек Советы Карары проектын әзерли.

6. Авыл жирлеге башкарма комитеты вәкаләтләрнең бер өлешен жирлек Советына норматив хокукый актлар керткәндә билгеләнгән тәртиптә һәм срокларда тапшыру турында жирлек Советы Карары проектын кертә.

7. Жирлек советы жирлекнең жирле әһәмияттәге мәсьәләләрен хәл итү буенча вәкаләтләрнең бер өлешен район жирле үзидарә органнарына тапшыру турында Карар кабул итә һәм кабул ителгән карарны район жирле үзидарә органнарына карауга жибәрә.

8. Авыл жирлеге советы карарын уңай карау нәтижәсендә жирлек жирле үзидарә органнары һәм районның жирле үзидарә органнары арасында килешү төзелә.

Күрсәтелгән килешү билгеле бер срокка төзелә, аның гамәлдә булуын туктату нигезләрен һәм тәртибен билгели торган нигезләмәләр, шул исәптән вакытыннан алда, тапшырыла торган вәкаләтләрне гамәлгә ашыру өчен кирәкле бюджетара трансфертларның әлеге өлештә күрсәтелгән еллык күләмен билгеләү тәртибен, шулай ук килешүләрне үтәмәгән өчен финанс санкцияләрен күздә тотарга тиеш.

Килешү проектын эшләү өчен, һәр яктан бертигез санда вәкилләр кертеләп, эш төркеме төзелергә мөмкин. Эш төркеме үз эше нәтижәләре буенча килешү проектын әзерли, ул ике якның мәнфәгатьләрен дә максималь исәпкә ала.

9. Жирлек Советы жирле әһәмияттәге мәсьәләләрне хәл итү вәкаләтләрен гамәлгә ашыруны Районның жирле үзидарә органнарына тапшыру турында карар проектын кире каккан очракта, инициативаны жибәргән район үзләре башлап жибәргән мәсьәләне карау нәтижәләре турында

хат юллана.

10. Килешүдә каралган вәкаләтләрне үтәү өчен кирәкле финанс чаралары бюджетара трансфертлар рәвешендә бирелә.

Бюджетара трансфертларны максатчан файдаланмаган очракта, алар Жирлек бюджетына ун көн эчендә кайтарылырга тиеш.

Тапшырыла торган вәкаләтләрне гамәлгә ашыру өчен кирәкле бюджетара трансфертларны тапшыру максатларында бюджет законнары нигезендә тапшырылган вәкаләтләрне гамәлгә ашыру өчен кирәкле чаралар каралган район һәм жирлекләр бюджеты турындагы карарда үзгәрешләр кертелә.

Тапшырылган вәкаләтләрне гамәлгә ашыруга Жирлек бюджетиннан бирелә торган бюджетара трансфертларны формалаштыру, санап чыгару һәм исәпкә алу Россия Федерациясе бюджет законнары нигезендә гамәлгә ашырыла.

Вәкаләтләрнең бер өлешен гамәлгә ашыру өчен бирелә торган финанс чаралары ай саен тигез өлешләр белән күчерелә, әмма бер үк вакытта финанс чараларының бөтен суммасын күчерергә мөмкин.

11. Вәкаләтләрнең бер өлешен гамәлгә ашыру өчен кирәк булганда, түләүсез вакытлы файдалану шартнамәсе нигезендә муниципаль мөлкәт тапшырыла.

Түләүсез файдалану шартнамәсе ашыгыч рәвештә һәм Килешүнең гамәлдә булу срогына төзелә.

12. Күрсәтелгән килешүләр нигезендә тапшырылган вәкаләтләрне гамәлгә ашыру өчен Районның жирле үзидарә органнары, муниципаль берәмлекнең вәкилләкле органы карары белән каралган очракларда һәм тәртиптә үз матди ресурсларыннан һәм финанс чараларыннан файдаланырга хокуклы.

13. Жирлекнең вәкаләтләрнен тапшырган жирле үзидарә органы тапшырылган вәкаләтләрнең үтәлешен тикшерә, тапшырылган финанс

чараларыннан һәм матди ресурслардан файдалану турында кирәкле мәгълүмат соратып ала.

14. Килешүнең гамәле вакытыннан алда туктатылырга мөмкин:

- Яклар килешүе буенча;

- берьяклы тәртиптә, Якларның берсе үз йөкләмәләрен үтәмәгән яисә тиешенчә үтәмәгән очракта.

15. Килешүнең гамәлдә булуы вакытыннан алда туктатылган очракта, тапшырылган вәкаләтләрне гамәлгә ашыручы Районның жирле үзидарә органы файдаланылмаган финанс чараларын һәм вәкаләтләрне гамәлгә ашыру өчен тапшырылган матди ресурсларны һәм мөлкәтне кире кайтара.

16. Килешүне үтәүгә бәйле бәхәсләр сөйләшүләр уздыру һәм башка килештерү процедуралары юлы белән хәл ителә. Бәхәсне сөйләшүләр уздыру яки килештерү процедуралары уздыру юлы белән хәл итү мөмкин булмаган очракта, ул законнарда каралган башка тәртиптә каралырга тиеш